



# दिगांत

ई-पत्रिका :मार्च-अप्रैल २०२०

एक सौ पचीसवाँ जयंती वर्ष

शताब्दी जयंती वर्ष



‘नैक’ प्रत्यायित

द्विविजयनाथ स्नातकोत्तर महाविद्यालय

सिविल लाइन्स, गोरखपुर-273001

website : [www.dnpgcollege.edu.in](http://www.dnpgcollege.edu.in)





## दिगंत-ई-पत्रिका:मार्च-अप्रैल २०२०



**मुख्य संरक्षक:-**परमपूज्य गोरक्षपीठाधीश्वर योगी आदित्यनाथ जी महाराज



**संरक्षक मण्डल**



**प्रो.उदय प्रताप सिंह**  
अध्यक्ष, महाराणा प्रताप शिक्षा परिषद, गोरखपुर

**श्री धर्मेन्द्र नाथ वर्मा**  
उपाध्यक्ष, महाराणा प्रताप शिक्षा परिषद, गोरखपुर



**प्रधान सम्पादक:-**डॉ. शैलेन्द्र प्रताप सिंह, प्राचार्य

### सम्पादन समिति:-

1. डॉ. सुभाष चन्द्र, असिस्टेन्ट प्रोफेसर,बी.एड. विभाग
2. डॉ. शैलेश कुमार सिंह, असिस्टेन्ट प्रोफेसर,राजनीति विज्ञान विभाग
3. डॉ. प्रियंका सिंह, असिस्टेन्ट प्रोफेसर,राजनीति विज्ञान विभाग
4. डॉ. सुनील कुमार सिंह, असिस्टेन्ट प्रोफेसर,समाजशास्त्र विभाग
5. डॉ. समृद्धि सिंह, असिस्टेन्ट प्रोफेसर,समाजशास्त्र विभाग





### प्राचार्य की कलम से.....

मुझे अपार हर्ष की अनुभूति हो रही है कि युगपुरुष ब्रह्मलीन महंत दिग्विजय नाथ जी महाराजजी की 125 वीं व राष्ट्र संत ब्रह्मलीन महंत अवेद्यनाथ जी के 100 वीं जयंती वर्ष के अति विशिष्ट अवसर पर ई-पत्रिका दिगंत का प्रकाशन महाविद्यालय प्रारम्भ कर रहा है। हमारी संस्था विद्यार्थियों के बहुमुखी विकास तथा शैक्षिक पुनर्जागरण के पथ पर निरंतर गतिशील है। मेरा मानना है कि शिक्षा वह प्रकाशपुंज है जिसके आलोक में व्यक्ति और समाज आलोकित होते हुए राष्ट्र निर्माण में अपना योगदान देने में समर्थ हो पाते हैं। इसी उद्देश्य की पूर्ति हेतु सन 1932 में श्री गोरक्षपीठ के तत्कालीन महंत युगपुरुष दिग्विजय नाथ जी महाराज द्वारा महाराणा प्रताप शिक्षा परिषद की स्थापना की गई, जो राष्ट्र-संत महंत अवेद्यनाथ जी की छत्रछाया में पल्लवित पुष्पित होती रही तथा वर्तमान समय में हमारे परम पूज्य गोरक्षपीठाधीश्वर महंत योगी आदित्यनाथ जी महाराज के मार्गदर्शन में विकास के नित नए आयाम सृजित कर रही है। इसी मातृ संस्था के एक महत्वपूर्ण अनुसंग के रूप में सन् 1969 में दिग्विजयनाथ कॉलेज की स्थापना हुई। विद्यार्थियों के समग्र विकास के लिए यह संस्था निरन्तर अकादमिक, सामाजिक एवं बौद्धिक कार्यक्रम संपादित करती रही है। इस क्रम में कोविड-19 के संक्रमण से बचने के लिए हमारे महाविद्यालय के शिक्षकों एवं छात्रों द्वारा दैनिक उपयोग की सामग्री होम डिलीवरी तथा स्वनिर्मित हर्बल सैनेटाइजर, मास्क, साबुन आदि ग्रामीण क्षेत्रों में वितरित किया गया। इसके साथ ही समय-समय पर संस्था अपने पुरातन छात्रों एवं अभिभावकों के सुझाव और सहयोग से विभिन्न कार्यक्रम भी आयोजित करती है। संस्था के लक्ष्य अपने संस्थापकों की शैक्षिक पुनर्जागरण की संकल्पना को पूर्ण करना व राष्ट्रसेवी युवाओं को तैयार करना है। इसके लिए हमने विद्यार्थियों के साथ ही प्राध्यापको-कर्मचारियों के लिए अनुकूल वातावरण तथा स्वस्थ-स्वच्छ परिसर की कल्पना को भी मूर्त किया है। हमारी ई-पत्रिका 'दिगंत' शैक्षिक व शिक्षणोत्तर गतिविधियों को समाज के समक्ष उद्घाटित करने में सफल और सार्थक सिद्ध होगी, ऐसा मेरा विश्वास है।

**डॉ. शैलेन्द्र प्रताप सिंह**  
प्राचार्य



### राष्ट्रीय सेवा योजना—एक दिवसीय शिविर

अन्तर्राष्ट्रीय महिला दिवस के अवसर पर राष्ट्रीय सेवा योजना के महाराणा प्रताप, सुभाष, मीराबाई एवं गोरक्षनाथ इकाई के द्वारा एकदिवसीय शिविर का आयोजन किया गया। इस अवसर पर मुख्य अतिथि डॉ.रूक्मिणी चौधरी असिस्टेन्ट प्रोफेसर, दिग्विजयनाथ पी.जी. कालेज शिक्षाशास्त्र विभाग। कार्यक्रम में विशिष्ट अतिथि असिस्टेन्ट प्रोफेसर, भूगोल विभाग डॉ.अनुपमा



मिश्रा थी। कार्यक्रम की अध्यक्षता महाविद्यालय के प्राचार्य डॉ.शैलेन्द्र प्रताप सिंह ने किया। कार्यक्रम का संचालन डॉ.सुरेन्द्र चौहान ने किया तथा आभार ज्ञापन वरिष्ठ कार्यक्रम अधिकारी डॉ.रबीन्द्र कुमार ने किया। इस अवसर पर डॉ.चण्डी प्रसाद पाण्डेय, डॉ.संजीत सिंह, डॉ.संजीव सिंह, डॉ.मुरली मनोहर तिवारी, डॉ.सुनील सिंह, डॉ.प्रियंका सिंह सहित सभी स्वयंसेवी उपस्थित रहे।

### राजनीति विज्ञान विभाग—अकादमिक लेखा परीक्षण रिपोर्ट

13 फरवरी 2020, को महाविद्यालय में राजनीति विज्ञान विभाग का एकेडमिक ऑडिट हुआ। दीनदयाल उपाध्याय गोरखपुर विश्वविद्यालय, गोरखपुर राजनीति विज्ञान के अध्यक्ष प्रो.गोपाल प्रसाद बतौर ऑडिटर आये थे। विभाग की अध्यक्ष डॉ. वीणा गोपाल मिश्रा ने विभाग की उपलब्धियों के बारे में बताया। ऑडिट करने के पश्चात ऑडिट रिपोर्ट प्रो.गोपाल प्रसाद ने सील बन्द लिफाफे में प्राचार्य को सौंप दिया।

### धैर्य, संयम और संकल्प से जीतेंगे कोरोना के विरुद्ध युद्ध



30.03.2020 को महाविद्यालय के प्राचार्य डॉ. शैलेन्द्र प्रताप सिंह ने महाविद्यालय के समस्त शिक्षकों, कर्मचारियों, वर्तमान एवं पूर्व विद्यार्थियों तथा अभिभावकों से यह अनुरोध किया कि इस संकट की घड़ी में हमे अपना संयम, धैर्य तथा कोरोना को पराजित करने का संकल्प बनाये रखना होगा। विद्यार्थीगण अपने आवास पर सुरक्षित रहते हुए अपने

पठन—पाठन को भी जारी रखें। किसी भी प्रकार की विषयगत कठिनाई निवारण के लिए अपने शिक्षक से मोबाइल/व्हाट्सएप्प या ईमेल द्वारा सम्पर्क करें। महाविद्यालय के एन.एस.एस., रोवर्स/रेंजर्स एवं छात्र परिषद को कभी भी सहयोग के लिए तैयार रहने का निर्देश दिया है और यह भी अनुरोध किया है कि सोशल मीडिया पर फैल रही अफवाहों को आगे न बढ़ने देने में अपनी सकारात्मक भूमिका तय करें।

## पुरातन छात्रों द्वारा तैयार ऑनलाइन पोर्टल

01.04.2020 को प्लेसमेंट सेल के तत्वाधान में पुरातन छात्रों द्वारा एक ऑनलाइन पोर्टल [www.deals4you.in](http://www.deals4you.in) तैयार किया गया है, जिसे गोरखपुर प्रशासन द्वारा किराना सामग्री, फल एवं सब्जी की होम डिलीवरी की अनुमति प्राप्त है। इस समय जब देश कोरोना वायरस की समस्या से लड़ रहा है एवं पूरा देश लॉकडाउन है तो हमारा भी ये फर्ज बनता है कि अपने प्रशासन का सहयोग करें और इसी उद्देश्य से इस पोर्टल का निर्माण किया गया है जिससे लोग घरों से बाहर न निकलें और घर बैठे अपनी आवश्यक वस्तुओं का आर्डर दें एवं लॉकडाउन को सफल बनाने में सहयोग करें। महाविद्यालय के प्राचार्य डॉ. शैलेन्द्र प्रताप सिंह ने प्लेसमेंट सेल एवं विद्यार्थियों के इस पहल का स्वागत करते हुए सतर्कता के साथ कार्य करने की अपील की।

## अच्छा है एक दीप जलाए डॉ. शैलेन्द्र प्रताप सिंह



04.04.2020 महाविद्यालय के प्राचार्य डॉ. शैलेन्द्र प्रताप सिंह ने कोरोना के विरुद्ध इस लड़ाई में शासन के निर्देशों का अनुपालन करने, हौसला बनाए रखने, अफवाहों पर ध्यान ना देने, लॉक-डाउन के इस घड़ी में पूरी तरह सोशल डिस्टेंसिंग का पालन करते हुए स्वयं को और अपने से जुड़े सभी लोगों को सुरक्षित और स्वस्थ रखने के लिए कृतसंकल्पित रहने का आह्वाहन किया है और 5 अप्रैल को रात्रि 9.00 बजे अपने घर की लाइटों को बुझा कर छत या बालकनी में खड़े होकर, एक-एक दीप जलाने का आग्रह भी किया है।

महाविद्यालय के प्राचार्य डॉ. शैलेन्द्र प्रताप सिंह ने लोगो से अपील किया कि कोई भी लड़ाई उच्च मनोबल के सहारे ही बाद में जीती जा सकती है और जब हम इस प्रकार की गतिविधि में सोशल डिस्टेंसिंग का अनुपालन करते हुए अपने घर के छत या बालकनी में अपने हाथ में दिया लिए होंगे तो उसकी निकलती रोशनी साफ-साफ यह दिखाएगी कि हम सभी एक साथ हैं और यह रोशनी हम सभी को इस कोरोना वायरस के कारण छाए अंधेरे से बाहर निकालेगी, देश विजयी होगा। यही हौसला हमें तमाम विसंगतियों के बावजूद भी इस वायरस से लड़ने और जीतने के लिए शक्ति प्रदान करेगा।

### महाविद्यालय पुरातन छात्र तथा कोरोना हेल्पडेस्क द्वारा सराहनीय कार्य

11.04.2020 को महाविद्यालय के पुरातन छात्रों ने 'मदद सेवा बोल्ड संस्था' जो लॉकडाउन के समय से ही शासन की स्वीकृति के साथ अपना कार्य कर रहा है इस कार्य का नेतृत्व महाविद्यालय के पुरातन छात्र सदस्य श्री अशोक चन्द्रा प्रोग्राम मैनेजर के रूप में कर रहे हैं। इन्हें पूरा सहयोग 'मदद सेवा बोल्ड संस्था' के अध्यक्ष श्री गौरव शर्मा, श्री नवनीत यादव (प्रबन्धक), श्री शुभम श्रीवास्तव और श्री राहुल लखमानी जी दे रहे हैं। महाविद्यालय ने अपने वेबसाइट पर कोरोना हेल्प डेस्क बनाया है जिसकी सहायता से कोई भी व्यक्ति या उसका परिवार अगर भूखा है तो हेल्पडेस्क पर दिया हेल्प लाइन नंबर से अपनी समस्या से अवगत करा सकता है।



### बाबा साहब डॉ.भीमराव अम्बेडकर की जयंती पर परिचर्चा



14.04.2020 को महाविद्यालय के राष्ट्रीय सेवा योजना, रोवर्स/रेंजर्स, आइक्यूएसी और प्लेसमेंट सेल को जोड़ते हुए वीडियो कॉन्फ्रेंसिंग के द्वारा बाबा साहब डॉ. भीमराव अंबेडकर की जयंती पर एक परिचर्चा का आयोजन किया गया। इस परिचर्चा में अपने विचार व्यक्त करते हुए महाविद्यालय के प्रचार्य डॉ. शैलेंद्र प्रताप सिंह ने कहा कि आज पूरा देश कोरोना महामारी से ग्रस्त है ऐसे समय में बाबा साहब की जयंती के अवसर पर उनके विचारों से प्रेरणा लेते हुए समाज के वंचित और कमजोर वर्ग की सहायता के लिए आगे आना हम सब की तरफ से बाबा साहब के प्रति सच्ची

श्रद्धांजलि होगी। परिचर्चा के प्रारंभ में बाबा साहब के चित्र पर पुष्पांजलि की गई और इस अवसर पर डॉ. राजशरण शाही, डॉ. पवन कुमार पाण्डेय, डॉ. रुक्मिणी चौधरी व डॉ. कमलेश कुमार मौर्य ने भी अपने विचार प्रस्तुत किए और सभी ने महाविद्यालय परिवार की ओर से बाबा साहब को नमन किया।



## कोरोना से बचाव हेतु महाविद्यालय द्वारा तैयार किया गया हर्बल सैनेटाइजर

18.04.2020 को महाविद्यालय ने स्थानीय स्तर पर इस बीमारी से लड़ने एवं “कोरोना से जंग लॉकडाउन के संग” के मुहीम को सफल बनाने के लिए अपनी कमर कस ली है। अब द्वितीय चरण में महाविद्यालय ने हर्बल सैनिटाइजर बनाने का निर्णय किया। हर्बल सैनिटाइजर को बनाने के मानकों पर विशेष रूप से डॉ शिव कुमार शर्मा (अ.प्रा. सी.एम.ओ, जयपुर आयुर्वेदिक



चिकित्सालय एवं उपाध्यक्ष अखिल भारतीय प्राकृतिक चिकित्सा परिषद्, नई दिल्ली), डॉ एन. पी सिंह (सचिव), अखिल भारतीय प्राकृतिक चिकित्सा परिषद्, नई दिल्ली, डॉ सदानंद, राष्ट्रीय अध्यक्ष आई.एफ.वाई.पी., नई दिल्ली, डॉ. डी.पी. सिंह, आयुर्वेदाचार्य, महंत दिग्विजयनाथ आयुर्वेद चिकित्सालय, गोरखपुर से चर्चा की एवं सभी विशेषज्ञों ने सैनिटाइजर तैयार करने में पूरा सहयोग देने का आश्वासन दिया और बताया कि यह आयुर्वेदिक औषधीय तत्व से निर्मित सैनिटाइजर, हर्बल होगा, जिसमें मुख्य रूप से एथेनॉल, एलोवेरा, नीम, तुलसी और गुलाबजल का इस्तेमाल किया जायेगा। उपर्युक्त संस्थाओं के साथ कॉलेज ने समझौता ज्ञापन पर भी हस्ताक्षर किया है। महाविद्यालय आवश्यकता पड़ने पर शासन व स्थानीय प्रशासन की हर संभव मदद करने को सदैव तत्पर है, जिससे हम सभी कोरोना से बच सकें व दूसरों को भी बचा सकें।

## महाविद्यालय द्वारा निर्मित हर्बल सैनिटाइजर का निःशुल्क वितरण



19.04.2020 को महाविद्यालय द्वारा हर्बल सैनिटाइजर का निःशुल्क वितरण आज महाविद्यालय द्वारा गोद लिए गांव रजही में संपन्न हुआ। यह कार्य प्राचार्य द्वारा गठित सेवा दल के सदस्य रोवर्स –रेंजर्स के समन्वयक डॉ कमलेश कुमार मौर्य एवं एन.एस.एस. के कार्यक्रम अधिकारी श्री सुरेंद्र चौहान तथा पुरातन छात्र श्री नीरज पाण्डेय व छात्र परिषद् प्रभारी श्री मिथिलेश यादव सहित स्थानीय स्वयंसेवकों द्वारा निष्ठा के साथ किया गया। महाविद्यालय के प्राचार्य डॉ शैलेन्द्र प्रताप सिंह ने डॉ पवन कुमार पाण्डेय सहित सभी शिक्षकों, कर्मचारियों एवं स्वयंसेवकों को धन्यवाद दिया कि वह लोग इस मुश्किल घड़ी में भी सरकार के निर्देशों का पालन करते हुए पूरी निष्ठा के साथ कार्य कर रहे हैं।

## हर्बल सैनिटाइजर वितरण

23.04.2020 को महाविद्यालय के द्वारा हर्बल सैनिटाइजर की दूसरी खेप गायत्री नगर, कोडैया गाँव में वितरित हुई। जिसमें महाविद्यालय के शिक्षक डॉ. पवन कुमार पाण्डेय, डॉ. कमलेश कुमार मौर्य सहित डॉ. संजय कुमार सिंह, निदेशक निरोग प्राकृतिक चिकित्सा गोरखपुर एवं उनके सहयोगी श्री आकाश कुमार तिवारी, उपाध्यक्ष नोबल आई.आई.टी. गोरखपुर ने सहयोग दिया। सैनिटाइजर वितरित करते समय लोगों को कोरोना वायरस के प्रति जागरूक करने का कार्य भी किया गया।

